



തീരപ്പന്ദനം

കൊല്ലം തീരത്തിന്റെ ഹൃദയമിടിപ്പുകൾ



The Newsletter of Fishermen Community Development Programme (FCDP) & Theeradesha Mahila Society (TMS), Pallithottam, Kollam. Reg Nos. Q.771/84; Q.1039/95,

എഡിറ്റോറിയൽ

കോവിഡ് 19 മഹാമാരിയിൽ നിന്നു വിടുതൽ നേടാനാകാതെ അസ്വസ്ഥപ്പെടുന്ന സാഹചര്യത്തിലും പുത്തൻ പ്രതീക്ഷകളുമായി 2022-നെ നാം വരവേറ്റു കഴിഞ്ഞു. FCDP - TMS ന്റെ പ്രവർത്തനങ്ങൾ വിജയകരമായി ഏവരുടെയും സഹായത്തോടെ മുന്നോട്ടുകൊണ്ടുപോകാൻ സാധിക്കുന്നതിൽ സന്തോഷിക്കുന്നു. സ്ത്രീശാക്തീകരണത്തിന് ഭാഗമായി നടപ്പിലാക്കിയ വീ-ഓട്ടോ പദ്ധതി വഴി വനിതകൾക്ക് ഡ്രൈവിംഗ് പരിശീലനം നൽകാനും വനിതകൾക്ക് ഓട്ടോറിക്ഷ സ്വന്തമാക്കാനും സാധിച്ചിട്ടുണ്ട്.

തീരദേശത്തേ യുവതി യുവാക്കളുടെ സമഗ്ര വളർച്ച (വ്യക്തിഗത, വിദ്യാഭ്യാസ, സാമൂഹ്യ) ലക്ഷ്യമാക്കി FCDP യുടെ നേതൃത്വത്തിൽ രൂപം കൊണ്ട ഡോൺ ബോസ്കോ യൂത്ത് ഫോറം സംഘടനയിൽ അംഗങ്ങൾ സജീവമായി പ്രവർത്തിക്കുന്നു. അവരുടെ പങ്കാളിത്തത്തോടെ നടത്തിയ ഫിറ്റ്നസ് ട്രെയിനിംഗ്, ബീച്ച് ശുദ്ധീകരണം, ഗാന്ധി ജയന്തി ദിന സമാധാന റാലി, ശിശു ദിന സെക്കിൾ റാലി, ക്രിസ്തുമസ് സംഗമം, ബിരിയാണി ഫെസ്റ്റ് എന്നിവ ഏവരുടെയും ശ്രദ്ധ ആകർഷിച്ചിരുന്നു. ഈ യുവ തലമുറ വഴി തീരദേശത്തിന്റെ മുഖച്ഛായ മാറ്റിയെടുക്കാൻ സാധിക്കും എന്ന് നമുക്ക് പ്രതീക്ഷിക്കാം.

FCDP-TMS ന്റെ എല്ലാ പ്രവർത്തനങ്ങൾക്കും പ്രചോദനവും മാർഗനിർദ്ദേശവും സാമ്പത്തിക സഹായവും സഹകരണവും നൽകുന്ന എല്ലാ അഭ്യുദയകാംക്ഷികളെയും ഈ അവസരത്തിൽ നന്ദിയോടെ ഓർക്കുന്നു.

അതോടൊപ്പം സാമ്പത്തികമായി പിന്തുണ നൽകുന്ന ഡോൺ ബോസ്കോ BREADS Bangalore, വിദ്യാഭ്യാസ സ്കോളർഷിപ്പ് നൽകിയ ഇന്ത്യാന മലയാളി അസോസിയേഷൻ എന്നീ സംഘടകളോടുള്ള നന്ദിയും കടപ്പാടും രേഖപ്പെടുത്തുന്നു.

ആശംസകളോടെ
Rev. Fr. Joby Sebastian
ഡയറക്ടർ FCDP

ഓഗസ്റ്റ് 02, 2021

പ്രൊഡക്ഷൻ സെന്റർ ഉത്ഘാടനം

FCDP യുടെ കീഴിലുള്ള ഹെൽത്തി മസാല, ഹോം കെയർ ഉത്പന്നങ്ങൾ വിപണന യോഗ്യമാക്കുന്നതിന് വേണ്ടിയുള്ള പുതുതായി നവീകരിച്ച ഉത്പാദന കേന്ദ്രത്തിന്റെ ആശീർവാദവും ഉത്ഘാടനവും തോപ്പ് ഇടവക വികാരിയും, റെക്ടറുമായ ഫാ. സ്റ്റീഫൻ മുക്കാട്ടിൽ നിർവഹിച്ചു. ഫാ. ജോബി സെബാസ്റ്റ്യൻ (FCDP ഡയറക്ടർ), ഫാ. ബിനോ നടക്കൽ (ഡയറക്ടർ, ചൈൽഡ് ലൈൻ കൊല്ലം) ഫാ. പി. സി. തോമസ് (അഡ്മിനിസ്ട്രേറ്റർ, ബോയ്സ് ഹോം) സി. മേരി കരുവേലിൽ (TMS അസി. ഡയറക്ടർ) FCDP-TMS ബോർഡ് അംഗങ്ങൾ മറ്റ് ജീവനക്കാർ എന്നിവർ ഉത്ഘാടന ചടങ്ങിൽ പങ്കെടുത്തു.



ഓഗസ്റ്റ് 03, 2021

DBYF മീറ്റിംഗ്

ലോക്ക്ഡൗണിനു ശേഷമുള്ള ഡോൺ ബോസ്കോ യൂത്ത് ഫോറത്തിന്റെ ആദ്യ മീറ്റിംഗ് 2021 ഓഗസ്റ്റ് 3 ചൊവ്വാഴ്ച FCDP യിൽ നടന്നു. പതിനൊന്ന് മണിക്കും ഉച്ച കഴിഞ്ഞ് മൂന്ന് മണിക്കും രണ്ട് ബാച്ചുകളിലായാണ് യോഗം നടന്നത്. ആദ്യ ബാച്ചിൽ പ്രധാനമായും 10, 12 ക്ലാസുകൾ പൂർത്തിയാക്കിയ വിദ്യാർത്ഥികളും രണ്ടാമത്തെ ബാച്ചിൽ ബിരുദധാരികളും ഓൺലൈൻ ക്ലാസുകളുള്ള മറ്റുള്ളവരുമാണ്

EDITORIAL BOARD

CHIEF EDITOR Rev. Fr. Joby Sebastian	ASSOCIATE EDITOR Dr. Sindha Mendez	TEAM MEMBERS Ms. Anjali Joseph
--	--	--

INSIDE THIS ISSUE

- സ്കോളർഷിപ്പ് വിതരണം
- അന്താരാഷ്ട്ര ബാലികദിനം
- പ്രൊഡക്ഷൻ സെന്റർ ഉത്ഘാടനം
- ഇ-ശ്രമ് രജിസ്ട്രേഷൻ ഡ്രൈവ് ഉത്ഘാടനം, സമാപനം
- വീ - ഓട്ടോ പദ്ധതിയുടെ രണ്ടാം ഘട്ട ഓട്ടോ വിതരണം
- വീ ഓട്ടോ പദ്ധതിയുടെ ഉദ്ഘാടനവും ആദ്യഘട്ട വിതരണവും
- DBYF ഓണാഘോഷം, ക്രിസ്തുമസ് പുതുവത്സര ആഘോഷം
- വനിത ഡ്രൈവർമാർക്കായി പരിശീലന പരിപാടി
- ബീച്ച് ക്ലീനിംഗ്, ശിശുദിന റാലി

പങ്കെടുത്തത്. ശ്രീമതി. അനീഷ ബോസ്കോ, ശ്രീമതി. അനുപമ ഡേവിഡ് എന്നിവരുടെ പ്രാർത്ഥനാ ഗാനത്തോടെ ആരംഭിച്ച യോഗത്തിൽ ഫാ. ജോബി സെബാസ്റ്റ്യൻ ഡോൺ ബോസ്കോ യുത്ത് ഫോറത്തെക്കുറിച്ചും ഇതിന്റെ രൂപീകരണ ലക്ഷ്യങ്ങളെക്കുറിച്ചും സംസാരിച്ചു. ശ്രീമതി അനീഷ നയിച്ച പ്രാഥമിക ക്ലാസ്സിന് ശേഷം ഗ്രൂപ്പ് രൂപീകരണത്തെക്കുറിച്ച് ശ്രീ. അനുപ് രാജ് വിശദീകരിച്ചു. തുടർന്ന് അംഗങ്ങൾ ഗ്രൂപ്പ് ചർച്ച നടത്തി. പള്ളിത്തോട്ടം എ, പള്ളിത്തോട്ടം ബി, പോർട്ട് കൊല്ലം, വാടി, തങ്കശ്ശേരി, മുണ്ടയ്ക്കൽ എന്നീ മേഖലകളിൽ നിന്നുമുള്ള ആനിമേറ്റർമാരുടെ നേതൃത്വത്തിൽ ഗ്രൂപ്പ് ചർച്ചകൾ നടന്നു.

ശ്രീ ഷിബു (മാനേജിംഗ് പാർട്ണർ, ഏഷ്യൻ മോട്ടോഴ്സ്) എന്നിവരും ചടങ്ങിൽ പങ്കെടുത്തു.



ഓഗസ്റ്റ് 04, 2021
ശ്രീ. അനുപ് രാജിന്റെ യാത്രയയപ്പ്

FCDP യിൽ മൂന്ന് വർഷം പ്രൊജക്ട് കോർഡിനേറ്ററായി സേവനം ചെയ്ത ശ്രീ. അനുപ് രാജിന്റെ യാത്രയയപ്പ് ചടങ്ങ് ഓഗസ്റ്റ് നാലാം തീയതി വൈകിട്ട് നാലര മണിക്ക് FCDP ഹാളിൽ നടന്നു. യോഗത്തിൽ എഫ്.സി.ഡി.പി ചെയർപേഴ്സൺ ഡോ. സിന്ധ മെൻഡസ് അധ്യക്ഷത വഹിച്ചു. ശ്രീമതി മിനി മേരി ഏവർക്കും സ്വാഗതം ആശംസിച്ചു. സിസ്റ്റർ മേരി കരുവേലിൽ, ഗ്രേറ്റരാജു, ഫാ. ജോബി സെബാസ്റ്റ്യൻ, ഡോ. സിന്ധ മെൻഡസ്, മേരി ജോർജ്ജ് എന്നിവർ ആശംസകൾ നേർന്ന് സംസാരിച്ചു. എഫ്.സി.ഡി.പി യിലെ മൂന്ന് വർഷക്കാലത്തെ സ്തുത്യർഹമായ സേവനത്തിനുള്ള മെമറോ ഫാ. ജോബി സെബാസ്റ്റ്യൻ അനുപ് രാജിന് കൈമാറി. എസ്.എച്ച്.ജി ഗ്രൂപ്പുകളുടെയും വീ-ഓട്ടോ പ്രോജക്ടിന്റെയും പ്രതിനിധികൾ ശ്രീ. അനുപ് രാജിനെ ചടങ്ങിൽ ആദരിച്ചു.

ഓഗസ്റ്റ് 04, 2021
വീ ഓട്ടോ പദ്ധതിയുടെ ഉദ്ഘാടനവും ആദ്യഘട്ട വിതരണവും

വീ-ഓട്ടോ പദ്ധതിയുടെ ഉദ്ഘാടനവും വനിതകൾക്കുള്ള ഇലക്ട്രിക് ഓട്ടോകളുടെ ആദ്യഘട്ട വിതരണവും ഓഗസ്റ്റ് നാലാം തീയതി എഫ്.സി.ഡി.പി. ഹാളിൽ വച്ചു നടന്നു. ബഹു. കൊല്ലം മേയർ ശ്രീമതി. പ്രസന്ന ഏണസ്റ്റ് ചടങ്ങ് ഔദ്യോഗികമായി ഉദ്ഘാടനം ചെയ്തു. മത്സ്യത്തൊഴിലാളി സ്ത്രീകൾക്ക് സുസ്ഥിരമായ വരുമാനമാർഗം നൽകുന്നതിലൂടെ, എഫ്.സി.ഡി.പി സ്ത്രീ ശാക്തീകരണത്തിന് പുതിയ അർത്ഥം നൽകുന്നുവെന്ന് മേയർ തന്റെ പ്രസംഗത്തിൽ പറഞ്ഞു. റീജിയണൽ ട്രാൻസ്പോർട്ട് ഓഫീസർ (ആർ.ടി.ഒ, കൊല്ലം) ശ്രീ എ കെ ദിലു, പദ്ധതിക്ക് ആശംസകൾ അറിയിച്ചു. ഇ-ഓട്ടോകളുടെ താക്കോൽ വിതരണം ശ്രീമതി. പ്രസന്ന ഏണസ്റ്റ്, ശ്രീ. എ. കെ. ദിലു, ഫാ. വിൻസെന്റ് മച്ചായോ, റവ. ഫാ. സ്റ്റീഫൻ മുക്കാട്ടിൽ (ഇടവക വികാരിയും റെക്ടറും), ഡോ. സിന്ധ മെൻഡസ് (എഫ്.സി.ഡി.പി ചെയർപേഴ്സൺ) എന്നിവർ സ്ത്രീകൾക്ക് കൈമാറി. ചടങ്ങിൽ ഫാ. ജോബി സെബാസ്റ്റ്യൻ, ശ്രീ. ടോമി നെപ്പോളിയൻ (കൗൺസിലർ പള്ളിത്തോട്ടം), വിനോദ് (പ്രൊപ്രൈറ്റർ ശ്രീകല ഡ്രൈവിംഗ് സ്കൂൾ),



ഓഗസ്റ്റ് 10, 2021
കരിയർ ഗൈഡൻസ് ക്ലാസ്സ്

2021 ഓഗസ്റ്റ് 10-ന്, ഡോൺ ബോസ്കോ യുത്ത് ഫോറത്തിലെ 10, 12 ക്ലാസുകളിലെ അംഗങ്ങൾക്കായി ഒരു കരിയർ ഗൈഡൻസ് ക്ലാസ് സംഘടിപ്പിച്ചു. ഫാ. ജോബി സെബാസ്റ്റ്യൻ സെഷൻ ഉദ്ഘാടനം ചെയ്തു. ചടങ്ങിൽ തിരുവനന്തപുരം ആസ്ഥാനമായുള്ള പ്രശസ്ത കരിയർ കോച്ചും കോർപ്പറേറ്റ് ട്രെയിനറുമായ ശ്രീ രാജേഷ് വിവിധ കോഴ്സുകളെക്കുറിച്ചും അതിന്റെയല്ലാം അപേക്ഷ നടപടിക്രമങ്ങളെക്കുറിച്ചും തൊഴിൽ സാധ്യതകളെക്കുറിച്ചും, വിദ്യാർത്ഥികളുടെ സംശയങ്ങൾക്ക് വ്യക്തത നൽകി. 10, 12



ക്ലാസുകളിലെ വിദ്യാർത്ഥികൾ അവരുടെ കോഴ്സുകൾ വിജയകരമായി പൂർത്തിയാക്കുകയും തുടർ പഠനത്തിനുള്ള കരിയർ ഓപ്ഷനുകൾ ഗൗരവമായി പരിഗണിക്കുകയും ചെയ്യേണ്ട കാലയളവായതിനാൽ ഇത്തരമൊരു സെഷൻ വിദ്യാർത്ഥികൾക്ക് ഉപകാരപ്രദമായി. ക്ലാസ്സിന്റെ അവസാനത്തിൽ ഡോൺ ബോസ്കോ യൂത്ത് ഫോറത്തെ പ്രതിനിധീകരിച്ച് അൻസോണ നന്ദി രേഖപ്പെടുത്തി.



ഓഗസ്റ്റ് 27, 2021
DBYF ഓണാഘോഷം

കോവിഡ് മാനദണ്ഡങ്ങൾ പാലിച്ചു കൊണ്ട് ഡോൺ ബോസ്കോ യൂത്ത് ഫോറത്തിന്റെ നേതൃത്വത്തിൽ ഓണാഘോഷം സംഘടിപ്പിച്ചു. DB-TECH ൽ വെച്ച് നടന്ന പരിപാടിയിൽ തിരുവാതിരക്കളി, ഓണപ്പാട്ട്, ഓണസന്ദേശം, കസേര കളി, വടം വലി തുടങ്ങിയ മത്സര ഇനങ്ങൾ നടത്തി. 50ൽ പരം വരുന്ന യൂത്ത് ഫോറം അംഗങ്ങൾ പരിപാടിയിൽ പങ്കെടുത്തു.



ഓഗസ്റ്റ് 13, 2021
വനിത ഡ്രൈവർമാർക്കായി പരിശീലന പരിപാടി

വീ-ഓട്ടോ പ്രോജക്ടിന്റെ കീഴിലുള്ള വനിതാ ഡ്രൈവർമാർക്കായി ഓഗസ്റ്റ് 13 ന് മഹീന്ദ്ര സർവീസ് സെന്ററിൽ പരിശീലന പരിപാടി സംഘടിപ്പിച്ചു. ടെക്നിക്കൽ മാനേജർ ശ്രീ.ജമിൻ, അസി. സർവീസ് മാനേജർ ജിതിൻ എന്നിവരുടെ നേതൃത്വത്തിൽ നടന്ന പരിശീലന പരിപാടിയിൽ ഇലക്ട്രിക് വാഹനങ്ങൾ ഉപയോഗിക്കുമ്പോൾ ചെയ്യേണ്ട വയും, ചെയ്യരുതാത്തവയുമായ കാര്യങ്ങളെക്കുറിച്ചുള്ള പൊതുവായ മാർഗ നിർദ്ദേശങ്ങൾ വനിതകൾക്ക് നൽകി. വാഹനത്തിൽ കയറ്റാവുന്ന പരമാവധി ലോഡ്, ലോഡ് കൂടുതലായിരിക്കുമ്പോഴുള്ള ബാറ്ററിയുടെ അമിത ഉപയോഗം, ബാറ്ററിയുടെ പ്രവർത്തനം എന്നിവയെക്കുറിച്ച് വിശദമായി സംസാരിച്ചു. വീ - ഓട്ടോ പദ്ധതിയുടെ ആദ്യഘട്ട ഗുണഭോക്താക്കളായ സബീന, സീന, മേരി, സുനിത, മഞ്ജു, 'വിശപ്പിനു വിട' വാഹനത്തിന്റെ ഡ്രൈവറായി പ്രവർത്തിക്കുന്ന ഷൈനി എന്നിവർ ക്ലാസ്സിൽ പങ്കെടുത്തു. ശ്രീമതി.അഞ്ജലി ജോസഫ് (പ്രോജക്ട് കോ-ഓർഡിനേറ്റർ) ഏവർക്കും നന്ദി രേഖപ്പെടുത്തി. 4:15 ന് പരിശീലനം അവസാനിച്ചു.



സെപ്റ്റംബർ 08, 2021
ഡോൺ ബോസ്കോ യൂത്ത് ഫോറം അംഗങ്ങൾക്കായി ഫിറ്റ്നസ് ട്രെയിനിങ്

ഡോൺ ബോസ്കോ യൂത്ത് ഫോറത്തിന്റെ പുതിയ സംരംഭമായ ഫിറ്റ്നസ് ട്രെയിനിങ് 2021 സെപ്റ്റംബർ 7ന് രാവിലെ 7 മണിക്ക് എഫ്.സി.ഡി.പി ഹാളിൽ വെച്ച് നടത്തി. പ്രൊജക്ട് കോർഡിനേറ്റർ മിസ്. അനീഷ. ബി. ചാക്കോ യുടെ നേതൃത്വത്തിലാണ് പരിശീലനം സംഘടിപ്പിച്ചത്. കോവിഡ് മാനദണ്ഡങ്ങൾ പാലിച്ച്, പങ്കെടുക്കാവുന്നവരുടെ പരമാവധി എണ്ണം 20ൽ താഴെയായി ക്രമീകരിച്ച് ആഴ്ചയിൽ ഒരു ദിവസം എന്ന തരത്തിലാണ് ട്രെയിനിങ് ആരംഭിച്ചത്.



സെപ്റ്റംബർ 18, 2021

ബീച്ച് ക്ലീനിങ്

FCDP യുടെ നേതൃത്വത്തിലുള്ള ഡോൺ ബോസ്കോ യൂത്ത് ഫോറം, കൊല്ലം കോർപ്പറേഷനും, റോട്ടറി ക്ലബ് ഓഫ് തങ്കശ്ശേരിയുമായി ചേർന്ന് സെപ്റ്റംബർ 18ന് വൈകിട്ട് 4:30 ന് ബീച്ച് ക്ലീനിങ് സംഘടിപ്പിച്ചു. ലോക ഓസോൺ ദിനത്തോട് അനുബന്ധിച്ച് പരിസ്ഥിതിമലിനീകരണത്തിന്റെ പ്രത്യാഘാതങ്ങളെക്കുറിച്ചു യുവജനങ്ങളെ ബോധവാൻമാരാക്കുക എന്ന ലക്ഷ്യത്തോടെയാണ് ഇത്തരത്തിൽ ഒരു പരിപാടി സംഘടിപ്പിച്ചത്. FCDP ചെയർപേഴ്സൺ ഡോ. സിന്ധാ മെൻഡസ് അധ്യക്ഷത വഹിച്ച ചടങ്ങിൽ സംസ്ഥാന യുവജന കമ്മീഷൻ ചെയർപേഴ്സൺ ഡോ. ചിന്താ ജെറോം മുഖ്യാമിതിയായി. ചടങ്ങിൽ ഡോൺ ബോസ്കോ യൂത്ത് ഫോറത്തിലെ സമർത്ഥരായ കുട്ടികൾക്ക് സ്കോളർഷിപ്പ് നൽകിയതിനോടൊപ്പം പത്താം ക്ലാസ്സിലും പ്ലസ് ടുവിനും ഉന്നതവിജയം നേടിയ വിദ്യാർത്ഥികളെ അനുദോഷിക്കുകയും ചെയ്തു. FCDP ഡയറക്ടർ ഫാ.ജോബിസെബാസ്റ്റ്യൻ, പള്ളിത്തോട്ടം കൗൺസിലർ ശ്രീ. ടോമി നെപോളിയൻ, ഉദയമാർത്താപുരം കൗൺസിലർ ശ്രീ. സജീവ് സോമൻ, റോട്ടറി ക്ലബ് തങ്കശ്ശേരി ഭാരവാഹികളായ ശ്രീ. വിപിൻകുമാർ (പ്രസിഡന്റ്), ശ്രീ. അമ്പിളി. എസ് (അസി.ഗവർണർ), ശ്രീ. ഫിലിപ്പ് ജോർജ് (സെക്രട്ടറി) എന്നിവരും പൊതുസമ്മേളനത്തിൽ പങ്കെടുത്തു. മാലിന്യങ്ങൾ ശേഖരിക്കുന്നതിനുള്ള ബാഗുകളും, അതിനുവേണ്ടിയുള്ള സംവിധാനങ്ങളും കൊല്ലം കോർപ്പറേഷൻ ഒരുക്കി. ബീച്ച് ക്ലീനിങ്ങിനുവേണ്ടിയുള്ള നിർദ്ദേശങ്ങൾ ജൂനിയർഹെൽത്ത് ഇൻസ്പെക്ടർ ശ്രീമതി.ശാലിനി യൂത്ത് ഫോറം അംഗങ്ങൾക്ക് നൽകി.



ഒക്ടോബർ 02, 2021

ഗാന്ധി ജയന്തി ദിന സമാധാന റാലി

തങ്കശ്ശേരി റോട്ടറി ക്ലബിന്റെ നേതൃത്വത്തിൽ ഡോൺ ബോസ്കോ യൂത്ത് ഫോറത്തിന്റെയും എഫ്.സി.ഡി.പി യുടെയും സഹകരണത്തോടെ പീസ് റാലി സംഘടിപ്പിച്ചു. ശ്രീ.ശ്രീനിവാസൻ പീസ് റാലി ഫ്ലാഗ് ഓഫ് ചെയ്തു. രാവിലെ 7 മണിക്ക് തങ്കശ്ശേരി ഗാന്ധി സേവാ സംഘം ലൈബ്രറിയിൽ നിന്ന് ആരംഭിച്ച റാലി 8.30 ന് കൊല്ലം ബീച്ചിൽ സമാപിച്ചു. ഫാ.ജോബി സെബാസ്റ്റ്യൻ, സി.മേരി കെ, ശ്രീ. വിപിൻ കുമാർ, ശ്രീ. അമ്പിളി, ശ്രീമതി. അനീഷ ബി. ചാക്കോ എന്നിവർ റാലിയിൽ പങ്കെടുത്തവരെ അഭിസംബോധന ചെയ്ത് സംസാരിച്ചു. ശ്രീ.ജോർജ്ജി ഫിലിപ്പ് റാലിയിൽ പങ്കെടുത്തവർക്ക് നന്ദി സമർപ്പിച്ചു. ഡോൺ ബോസ്കോ യൂത്ത് ഫോറത്തിന്റെ 50ൽ പരം അംഗങ്ങൾ റാലിയിൽ പങ്കെടുത്തു.



ഒക്ടോബർ 16, 2021

അന്താരാഷ്ട്ര ബാലികദിനം

ഡോൺ ബോസ്കോ യൂത്ത് ഫോറത്തിന്റെയും റോട്ടറി ക്ലബ് ഓഫ് തങ്കശ്ശേരിയുടെയും സംയുക്താഭിമുഖ്യത്തിൽ അന്താരാഷ്ട്ര ബാലികദിനം ആചരിച്ചു. FCDP ഹാളിൽ വെച്ച് നടത്തിയ ചടങ്ങിന് ഡോ. സിന്ധാ മെൻഡസ് അധ്യക്ഷത വഹിച്ചു. ഡെപ്യൂട്ടി ഡി. എം. ഓ ഡോ.ആർ സന്ധ്യ ചടങ്ങ് ഉദ്ഘാടനം ചെയ്തു. ജൻശിക്ഷൻ സൻസ്ഥാന്റെ കമ്പ്യൂട്ടർ പരിശീലനം വിജയകരമായി പൂർത്തിയാക്കിവർക്കുള്ള സർട്ടിഫിക്കറ്റ് വിതരണവും ഡോ. സന്ധ്യ ചടങ്ങിൽ വെച്ചു നടത്തി. പ്രസ്തുത ചടങ്ങിൽ TMS പ്രസിഡന്റ് ശ്രീമതി. ആഗ്നസ് ജോൺ, വിപിൻകുമാർ, ഫാ.ജോബി സെബാസ്റ്റ്യൻ എന്നിവരും ആശംസകൾ അറിയിച്ചു. ചടങ്ങിന് ശേഷം, 'പെൺകുട്ടികളുടെ ആരോഗ്യവും ശുചിത്വവും' എന്ന വിഷയത്തെ ആസ്പദമാക്കിയുള്ള ബോധവൽക്കരണ ക്ലാസ്സ് അഞ്ജലി ജോസഫ്, അനീഷ ചാക്കോ എന്നിവരുടെ നേതൃത്വത്തിൽ നടത്തി. യൂത്ത് ഫോറം അംഗങ്ങളായ 50ൽ പരം പെൺകുട്ടികൾ ക്ലാസ്സിൽ പങ്കെടുത്തു.



വീ - ഓട്ടോ പദ്ധതിയുടെ രണ്ടാം ഘട്ട ഓട്ടോ വിതരണം

എഫ്.സി.ഡി.പി യുടെ കീഴിലുള്ള വീ - ഓട്ടോസിന്റെ രണ്ടാം ഘട്ട ഓട്ടോ വിതരണം 2021 നവംബർ 6 ശനിയാഴ്ച, കൊല്ലം കുന്നത്തുരിലെ ജോയിന്റ് ആർ.ടി.ഒ ശ്രീ. ആർ. ശരത് ചന്ദ്രൻ ഉദ്ഘാടനം ചെയ്തു. ചടങ്ങിൽ, ശ്രീ. ആർ. ശരത് ചന്ദ്രൻ, റവ. ഫാ.റുബിൻ മാത്യു എന്നിവർ പുതിയ രണ്ട് ഇ- ഓട്ടോകളുടെ താക്കോൽ യഥാക്രമം ശ്രീമതി ക്ഷേർളി വിജയൻ, ശ്രീമതി ലേഖ എൻ എന്നിവർക്ക് കൈമാറി. ഡോ. സിന്ധ എച്ച്.മെൻഡസ് സ്വാഗത പ്രസംഗവും ഫാ. ജോബി സെബാസ്റ്റ്യൻ പ്രോജക്ടിന്റെ ആമുഖവും നൽകി. BREADS ഡയറക്ടറായി ചുമതലയേറ്റ ഫാ. റുബിൻ മാത്യുവിനെ ചടങ്ങിൽ അനുമോദിച്ചു. സ്ത്രീ ശാക്തീകരണത്തിനായി എഫ്.സി.ഡി.പി നടത്തുന്ന മഹത്തായ ശ്രമങ്ങളെ ഫാ.റുബിൻ മാത്യുവും ശ്രീ. ബെന്നി അഗസ്റ്റിനും (പ്രോജക്ട് മാനേജർ) പ്രത്യേകം അഭിനന്ദിച്ചു. പദ്ധതിയുടെ ആദ്യഘട്ടത്തിൽ ഇ- ഓട്ടോ ലഭിച്ച ശ്രീമതി മേരി ജോർജ്ജ് ചടങ്ങിൽ വെച്ചു തന്റെ അനുഭവം പങ്കു വെച്ചു. ശ്രീമതി ആഗ്നസ് ജോൺ, വിൻസെന്റ് ജോർജ്ജ് (ബോർഡ് അംഗം, എഫ്.സി.ഡി.പി) എന്നിവരും ചടങ്ങിൽ ആശംസകൾ അർപ്പിച്ചു. എഫ്സിഡിപിയുടെയും ടി.എം.എസ് ന്റെയും ബോർഡ് ട്രസ്റ്റ് അംഗങ്ങൾ ചടങ്ങിൽ പങ്കെടുത്തു.



ഡെപ്യൂട്ടി മേയർ ശ്രീ. കൊല്ലം മധു ഫ്ലാഗ് ഓഫ് ചെയ്തു. കുട്ടികൾക്ക് നേരെ വർധിച്ചു വരുന്ന അതിക്രമങ്ങൾ കണക്കിലെടുത്ത് അവരുടെ അവകാശങ്ങളെക്കുറിച്ച് പൊതുജനത്തെ ബോധവൽക്കരിക്കുക എന്ന ലക്ഷ്യത്തോടെയാണ് ഇത്തരത്തിൽ ഒരു പരിപാടി സംഘടിപ്പിച്ചത്. റാലിക്കു ശേഷം നടന്ന പൊതുസമ്മേളനത്തിൽ മനീഷ ജെയിംസ് സ്വാഗതം ആശംസിച്ചു. ശിശു ക്ഷേമ സമിതി ചെയർപേഴ്സൺ ശ്രീ.കെ. പി സജിനാഥ് ചടങ്ങിൽ മുഖ്യാതിഥിയായി. ബാലാവകാശ കമ്മീഷൻ, ശിശു ക്ഷേമ സമിതി എന്നീ സർക്കാർ സംവിധാനങ്ങൾ കുട്ടികൾക്ക് നൽകുന്ന നിയമപരിരക്ഷയെക്കുറിച്ച് സദസ്സിനെ അഭിസംബോധന ചെയ്ത് സംസാരിച്ചു. ഡോൺ ബോസ്കോ യൂത്ത് ഫോറം അംഗങ്ങളായ മെലീന ആൻഡേഴ്സൻ, ആൻസി ആൻഡ്രൂ, എന്നിവർ ശിശു ദിന സന്ദേശങ്ങൾ നൽകി. ശ്രീ. എൻ. ടോമി, ഫാ. ജോബി സെബാസ്റ്റ്യൻ ശ്രീമതി. ആഗ്നസ് ജോൺ, റോട്ടറി ക്ലബ് തങ്കശ്ശേരി ഭാരവാഹികളായ ശ്രീ. വിപിൻ കുമാർ, ശ്രീ. അമ്പിളി. എസ്, ശ്രീ.ഫിലിപ്പ് ജോർജ്ജ് എന്നിവരും പൊതുസമ്മേളനത്തിൽ പങ്കെടുത്തു. ജിൻസി ജെയിംസ് പരിപാടിയിൽ പങ്കെടുത്ത എല്ലാവർക്കും നന്ദി അറിയിച്ചു.



ശിശുദിന റാലി

ഡോൺ ബോസ്കോ യൂത്ത് ഫോറവും റോട്ടറി ക്ലബ്ബ് തങ്കശ്ശേരിയും സംയുക്തമായി ചേർന്ന് ശിശു ദിനത്തോടനുബന്ധിച്ച് നവംബർ 13ന് കുട്ടികളുടെ അവകാശ സംരക്ഷണ സൈക്കിൾ റാലി സംഘടിപ്പിച്ചു. ഡോൺബോസ്കോ യൂത്ത് ഫോറം അംഗങ്ങളായ 100ൽ പരം യുവജനങ്ങൾ റാലിയിൽ പങ്കാളികളായി. കൊച്ചുപിലാമുടിൽ നിന്നാരംഭിച്ച് ചിന്നക്കട, വാടി തങ്കശ്ശേരി വഴി ബീച്ചിൽ സമാപിച്ച റാലി

നവംബർ 16, 2021

സ്കോളർഷിപ്പ് വിതരണം

ഇൻഡ്യാന മലയാളി അസോസിയേഷൻ മത്സ്യത്തൊഴിലാളികളുടെ മക്കൾക്ക് തുടർ ഉന്നത വിദ്യാഭ്യാസത്തിനായി നൽകുന്ന സ്കോളർഷിപ്പിന്റെ വിതരണം ബഹുമാന്യനായ ചവറ എം. എൽ. എ. ഡോ.സുജിത് വിജയൻ പിള്ള ഉദ്ഘാടനം ചെയ്തു. FCDP ഹാളിൽ നടന്ന ചടങ്ങിൽ ഫാ. ജോബി സെബാസ്റ്റ്യൻ അധ്യക്ഷനായി. TMS പ്രസിഡന്റ് ശ്രീമതി. ആഗ്നൈസ് ജോൺ സ്വാഗതം ആശംസിച്ചു. സജീന.എസ്, റിയ. ടി, ജെനി. വി, റീജമോൾ എന്നിവർ സ്കോളർഷിപ്പ് ഏറ്റു വാങ്ങി. 2019ൽ 7 ലക്ഷത്തോളം രൂപയുടെ സ്കോളർഷിപ്പാണ് ഇന്ത്യൻ മലയാളി അസോസിയേഷൻ FCDP മുഖാന്തരം നൽകിയത്. ചടങ്ങിൽ ഫാ. ജോ ഫെർണസ് (ഡയറക്ടർ, ബോയ്സ് ഹോം), ശ്രീ. എൻ ടോമി,സിസ്റ്റർ. മേരി കരുവേലിൽ എന്നിവർ ആശംസകൾ അർപ്പിച്ചു. മത്സ്യ തൊഴിലാളി സമൂഹത്തെ പ്രതിനിധീകരിച്ച് 100ൽ പരം ആളുകൾ പരിപാടിയിൽ പങ്കെടുത്തു.



കാർഡിനെക്കുറിച്ചും അത് വഴി ലഭ്യമാകുന്ന ഗവണ്മെന്റ് ആനുകൂല്യങ്ങളെക്കുറിച്ചും ചടങ്ങിൽ പങ്കെടുത്ത 70 ഓളം വരുന്ന അതിഥി തൊഴിലാളികൾക്ക് ക്ലാസ്സ് നൽകി. ശ്രീ.അലൻ സാമുവൽ പ്ലാസിഡ് (കിസ് മത് കോർഡിനേറ്റർ) ചടങ്ങിൽ പങ്കെടുത്ത എല്ലാവർക്കും നന്ദി രേഖപ്പെടുത്തി. പതിനൊന്ന് മണിയോടെ ആരംഭിച്ച രജിസ്ട്രേഷൻ വൈകിട്ട് 5 മണിക്ക് അവസാനിച്ചു. അതിഥി തൊഴിലാളികളെ കൂടാതെ ഇരുപത്തി അഞ്ചോളം മത്സ്യത്തൊഴിലാളികളും, വനിത ഓട്ടോറിക്ഷ ഡ്രൈവർമാരും ആദ്യ ദിവസം പരിപാടിയുടെ ഗുണഭോക്താക്കളായി.



നവംബർ 28, 2021

ഇ - ശ്രമ് രജിസ്ട്രേഷൻ ഡ്രൈവ് ഉദ്ഘാടനം

കേരള ഇന്റർസ്റ്റേറ്റ് മൈഗ്രന്റ്സ് അലൈൻസ് ആൻഡ് ട്രാൻസ് ഫോർമേഷൻ - കിസ് മത്സിന്റെ നേതൃത്വത്തിൽ നടക്കുന്ന ഇ - ശ്രമ് രജിസ്ട്രേഷൻ ഡ്രൈവ് 28/11/2021ന് എഫ്.സി.ഡി.പി യിൽ നടന്ന ചടങ്ങിൽ ശ്രീ ടോമി നെപ്പോളിയൻ ഉദ്ഘാടനം ചെയ്തു. ശ്രീമതി അനീഷ. ബി ചാക്കോ സ്വാഗതം ആശംസിച്ച ചടങ്ങിൽ, ശ്രീ. ശ്രീകുമാർ (അസി. ലേബർ ഓഫീസർ) അധ്യക്ഷത വഹിച്ചു. ഉദ്ഘാടനത്തിന് ശേഷം ശ്രീ. ദിലീപ് (കോമൺ സർവീസ് സെന്റർ) ഇ - ശ്രമ്

നവംബർ 30, 2021

ഇ - ശ്രമ് രജിസ്ട്രേഷൻ ഡ്രൈവ് സമാപനം

മൂന്ന് ദിവസങ്ങളായി FCDP യിൽ നടത്തി വരുന്ന ഇ - ശ്രമ് രജിസ്ട്രേഷൻ സമാപന യോഗം 28/11/2021, ഞായറാഴ്ച പള്ളിത്തോട്ടം കൗൺസിലർ ശ്രീ. എൻ ടോമി ഉദ്ഘാടനം നിർവഹിച്ചു. രജിസ്ട്രേഷൻ ഡ്രൈവ് ജനപങ്കാളിത്തത്തോടെ വൻ വിജയമായി. അസംഘടിത മേഖലകളിലെ തൊഴിലാളികളുടെ ഏകോപനവും ക്ഷേമവും ലക്ഷ്യം വെച്ചുകൊണ്ട് കേന്ദ്ര സർക്കാർ ഓഗ്നയിൽ ആരംഭിച്ച പദ്ധതിയാണ് ഇ - ശ്രമ്. 70ൽ പരം അതിഥി തൊഴിലാളികളും, തിരദേശത്തെ 100ഓളം വരുന്ന മത്സ്യത്തൊഴിലാളികളും, മറ്റ് അസംഘടിത മേഖലകളിൽ ജോലി ചെയ്യുന്നവരും രജിസ്ട്രേഷൻ ഡ്രൈവിന്റെ ഭാഗമായി. മൂന്ന് ദിവസങ്ങളിലായി രാവിലെ 9 മുതൽ വൈകിട്ട് 5 മണി വരെ FCDP ഹാളിലാണ് രജിസ്ട്രേഷൻ സൗകര്യങ്ങൾ ഒരുക്കിയിരുന്നത്.

ഡിസംബർ 05, 2021

DBYF ബിരിയാണി ഫെസ്റ്റ്

തീരദേശത്തെ കാൻസർ രോഗികൾക്ക് ഒരു കൈത്താങ്ങ് എന്ന ലക്ഷ്യത്തോടെ ഡോൺ ബോസ്കോ യൂത്ത് ഫോറത്തിന്റെ നേതൃത്വത്തിൽ ബിരിയാണി ഫെസ്റ്റ് സംഘടിപ്പിച്ചു. 4500 ബിരിയാണി പൊതികളാണ് യൂത്ത് ഫോറം അംഗങ്ങളുടെ പങ്കാളിത്തത്തോടെ ഡിസംബർ 5-ാം തീയതി നൽകിയത്. ബിരിയാണി ഫെസ്റ്റിന്റെ ഭാഗമായി സമാഹരിച്ച തുക കാൻസർ രോഗികൾക്ക് ചികിത്സാ സഹായമായി നൽകും.



ഡിസംബർ 30, 2021

DBYF ക്രിസ്തുമസ് പുതുവത്സര ആഘോഷം

ഡോൺ ബോസ്കോ യൂത്ത് ഫോറത്തിന്റെ നേതൃത്വത്തിൽ ഡി. ബി ടെക്കിൽ ക്രിസ്തുമസ് പുതുവത്സര ആഘോഷം സംഘടിപ്പിച്ചു. ഫാ. ജോബി സെബാസ്റ്റ്യന്റെ ക്രിസ്തുമസ് സന്ദേശത്തോടെ ആരംഭിച്ച ആഘോഷപരിപാടിയിൽ യൂത്ത് ഫോറം അംഗങ്ങളുടെ വിവിധ കലാപരിപാടികൾ അരങ്ങേറി. FCDP-TMS സ്റ്റാഫുകളും DBYF ന്റെ 70 ഓളം വരുന്ന അംഗങ്ങളും ക്രിസ്തുമസ് പുതുവത്സര ആഘോഷത്തിൽ പങ്കെടുത്തു.





FISHERMEN COMMUNITY DEVELOPMENT PROGRAMME (FCDP) & THEERADESHA MAHILA SOCIETY (TMS)

(Reg No.Q.771/84, Q.1039/95) Canal Road, Pallithottam, P.O, Kollam - 691006

☎ 0474-2750650, +91 7356078920, +91 9846950916 (Director)

✉ fcdpkollam@gmail.com, tmsfcdpkollam@gmail.com

Follow us on:

